



प्रेस विज्ञप्ति

## रिलायंस लाइफ इंश्योरेंस उपलब्ध करा रही है एक लाख उम्मीदवारों को प्रमाणशुदा एजेंट बनने का शानदार अवसर

- उम्मीदवारों के लिए प्रशिक्षण, आवश्यक कौशलों, उद्योग की जरूरी जानकारी और मॉक टैस्ट की व्यवस्था ताकि वे बन सकें प्रमाणशुदा एजेंट
- यह पहल उद्योग के विकास की संभावनाओं के अनुरूप एजेंटों का व्यापक आधार तैयार करने के मकसद से की गई
- रिलायंस लाइफ इंश्योरेंस कंपनी की देशभर में कार्यरत शाखाओं में संभावित उम्मीदवारों के लिए उपलब्ध होंगे आजीवन आय अर्जित करने के अवसर

मुंबई, 10 जनवरी, 2011 : रिलायंस कैपिटल लिमिटेड के तहत कार्यरत रिलायंस लाइफ इंश्योरेंस कंपनी (आरएलआईसी) ने एक लाख उम्मीदवारों को वर्ष 2011 में प्रमाणशुदा बीमा एजेंट बनने के अवसर उपलब्ध कराने की घोषणा की है।

कंपनी की यह पहल देश में सर्टिफाइड एजेंटों का बड़ा आधार खड़ा करने की इसकी योजना का हिस्सा है जो आने वाले सालों में बीमा उद्योग में होने वाले विकास के संदर्भ में महत्वपूर्ण साबित होंगे।

यह घोषणा श्री मलय घोष, कार्यकारी निदेशक तथा अध्यक्ष, रिलायंस लाइफ इंश्योरेंस कंपनी ने की। यह देश में निजी क्षेत्र की किसी भी बीमा कंपनी द्वारा अपनी तरह की सर्वश्रेष्ठ पहल में से एक है।

श्री घोष ने बताया, "हम करीब एक लाख उम्मीदवारों को प्रशिक्षण देंगे ताकि वे एक साल के भीतर प्रमाणशुदा जीवन बीमा एजेंट बन सकें। इस मकसद से हम उन्हें आवश्यक जानकारी, कौशल तथा व्यवहारगत खूबियों के

बारे में बताएंगे ताकि वे इस क्षेत्र में सफल पेशेवर बन सकें। यह पहल देशभर में स्व-रोज़गार के अवसर बढ़ाने के साथ-साथ हमारे कार्यबल में योग्य एजेंटों की संख्या में वृद्धि करेगी।”

उन्होंने कहा, “फिलहाल हमारी मौजूदा प्रशिक्षण एवं लाइसेंसिंग प्रक्रिया के सामने लॉजिस्टिक्स संबंधी कुछ अड़चनें पेश आ रही हैं, लिहाजा हमने पंजीकरण की पूरी प्रक्रिया को काफी आसान बना दिया है और हमारी शाखाओं पर जाकर संभावित उम्मीदवार आवश्यक औपचारिकताओं को पूरा कर सकते हैं। शाखाओं पर ही उन्हें सर्टिफाइड एजेंट बनने के लिए आवश्यक अन्य सहायता भी उपलब्ध करायी जाएगी।”

निर्धारित मानकों के मुताबिक, एजेंट बनने की आकांक्षा रखने वाले हर उम्मीदवार को 50 घंटे की अनिवार्य ट्रेनिंग करनी होती है। रिलायंस लाइफ इंश्योरेंस कंपनी इस निर्धारित मानक के अलावा देश के अलग-अलग क्षेत्रों की संबंधित शाखाओं पर उन्हें तीन दिनों का रिफ्रेशर ट्रेनिंग प्रोग्राम कराती है और साथ ही मॉक टैस्ट भी लेती है।

श्री घोष ने बताया, “हम उन्हें ऑनलाइन परीक्षा प्रक्रिया से परिचित होने में सहायता करेंगे और साथ ही अपने ट्रेनिंग पोर्टल तथा एजेंटों के लिए बने पोर्टल पर मॉक ऑनलाइन टैस्ट भी उपलब्ध कराएंगे। हमारा मानना है कि इससे बड़ी संख्या में उन एजेंटों को फायदा पहुंचेगा जो तकनीकी दृष्टि से अच्छी समझ रखते हैं और वे ऑनलाइन परीक्षा के दौरान पेश आने वाली समस्याओं से बचने के तरीके भी जान सकेंगे।”

रिलायंस लाइफ इंश्योरेंस कंपनी सैद्धांतिक प्रशिक्षण के साथ-साथ व्यावहारिक अनुभव भी दिलाता है जिससे संभावित उम्मीदवारों को अपने काम की सही तस्वीर मिलती है और साथ ही संभावित एजेंट आजीवन आय कमाने का अवसर प्राप्त कर पाते हैं।

उन्होंने कहा, “हम अपने प्रशिक्षण कार्यक्रमों के माध्यम से उन्हें उनकी जिम्मेदारियों तथा चुनौतियों से संबंधित संतुलित तस्वीर दिखाने का प्रयास कर रहे हैं। इस तरह वे सूचना आधारित निर्णय लेने के अलावा अपने प्रशिक्षण को भी गंभीरतापूर्वक ले पाते हैं।”

पिछले पांच सालों में रिलायंस लाइफ इंश्योरेंस कंपनी ने साल-दर-साल अपने एजेंट आधार को मजबूत बनाया है। फिलहाल कंपनी के पास 2.13 लाख से अधिक बीमा सलाहकार हैं।

कंपनी देशभर में अपनी शाखाओं के माध्यम से प्रशिक्षण और सहायता दिलाती है और इसका इरादा अगले एक साल में कंपनी के एजेंटों की संख्या को तीन लाख से अधिक करने का है।

लाइफ इंश्योरेंस आज देश में सबसे अधिक रोज़गार सृजन करने वाले उद्योगों में से है जो प्रत्यक्ष कर्मचारियों के साथ-साथ कमीशन आधारित एजेंटों को भी रोज़गार प्रदान करता है। देश में बीमा उद्योग में तीन मिलियन से अधिक पेशेवर जुड़े हैं।

**रिलायंस लाइफ इंश्योरेंस कंपनी लिमिटेड के बारे में**

[www.reliancelife.com](http://www.reliancelife.com)

रिलायंस कैपिटल के अंतर्गत कार्यरत रिलायंस लाइफ इंश्योरेंस कंपनी (आरएलआईसी) लिमिटेड भारत में निजी क्षेत्र की प्रमुख जीवन बीमा कंपनियों में से एक है जिसका रीनुअल प्रीमियम समेत बिज़नेस प्रीमियम 6,605 करोड़ रु (31 मार्च, 2010 की स्थिति) है।

कंपनी ने 7 मिलियन से अधिक पॉलिसियां बेची हैं और इसके पास 17,000 करोड़ रु से अधिक का एसेट अंडर मैनेजमेंट बेस है (30 नवंबर, 2010)।

रिलायंस लाइफ इंश्योरेंस लक्षित व्यक्तियों और समूहों के लिए सुरक्षा, निवेश तथा सेवानिवृत्ति लाभ समेत आविष्कारी और आवश्यकता आधारित उत्पादों की पेशकश करती है।

**मीडिया पूछताछ :**

शरद गोयल

[sharad.goel@relianceada.com](mailto:sharad.goel@relianceada.com)

09324984296

संजीव कुमार

[sanjiv.k.sinha@relianceada.com](mailto:sanjiv.k.sinha@relianceada.com)

09312456677